



РЕШЕНИЕ

Чуаш-Кичүе авылы

КАРАР

2021 елның 7 июне

20№

Татарстан Республикасы Әлки муниципаль районы Чуаш-Кичүе авыл жирлеге Советының 2011 елның 4 мартындагы «Татарстан Республикасы Әлки муниципаль районы Чуаш-Кичүе авыл жирлеге территориясендә, Россия Федерациясе дәүләт урман фонды жирләренә һәм физик һәм юридик затларның шәхси милкендәге жирләргә керми торган яшел утыртмалар кисү тәртибе турындагы нигезләмәне раслау хакында» 17 номерлы карарына үзгәрешләр кертү турында

Россия Федерациясе Урман кодексы, Россия Федерациясенәң 2003 елның 06 октябрәндәге "Россия Федерациясендә жирле үзидарәне оештыруның гомуми принциплары турында" 131-ФЗ номерлы Федераль законы, 2002 елның 10 гыйнварындагы "Әйләнә-тирә мохитне саклау турында" 7-ФЗ номерлы Федераль закон нигезендә Татарстан Республикасы Әлки муниципаль районы Чуаш-Кичүе авыл жирлеге Советы Карар итте:

1. Татарстан Республикасы Әлки муниципаль районы Чуаш-Кичүе авыл жирлеге Советының 2021 елның 4 марты 17 номерлы карары белән расланган Татарстан Республикасы Әлки муниципаль районы Чуаш-Кичүе авыл жирлеге территориясендә, Россия Федерациясе дәүләт урман фонды жирләренә һәм физик һәм юридик затларның шәхси милкендәге жирләргә керми торган яшел утыртмалар кисү тәртибе турындагы нигезләмәгә түбәндәге үзгәрешләр кертәргә:

1.1. 1 бүлектәге дүртенче абзацны яңа редакциядә баян итәргә:

«яшелләнделерелгән территорияләр - табигый чыгышлы үсемлекләр кишәрлекләре урнашкан территорияләр, ясалма рәвештә яшелләнделерү объектлары (авыл хужалыгы билгеләнешендәге жирләрдән тыш), чикләрендә өслекнең кимендә 50 процентын үсемлек капламы биләгән төрле функциональ билгеләнештәге жирләренәң аз төзелгән участоклары;».

1.2. 3 бүлекне яңа редакциядә баян итәргә:

«3. Яшел утыртмаларны (агачларны, куакларны) кисү тәртибе.

3.1. Авыл жирлеге территориясендә яшел утыртмаларны үз белдегең белән кисү тыела.

3.2. Авыл жирлеге территориясендә агач һәм куакларны кисү рөхсәт нигезендә башкарыла. Кисүтүгә рөхсәт авыл жирлеге Башкарма комитеты житәкчесе күрсәтмәсе рәвешендә рәсмиләштерелә.

3.3. Яшел утыртмалар кисүгә рөхсәт алу өчен мөрәжәгать итүче авыл җирлеге Башкарма комитеты җитәкчесе исеменә билгеләнгән форма буенча гариза (әлеге Нигезләмәнең 1 нче кушымтасы) тапшыра, анда утыртмаларның саны, атамасы, аларның торышы, чикләнгән кисү урыны һәм аны нигезләү күрсәтелә.

Гаризага түбәндәге документлар теркәп бирелә:

- шөхесне раслаучы документ;
- вәкилнең вәкаләтләрен раслаучы документ (әгәр мөрәжәгать итүче исемнән вәкил гамәлдә булса);
- яқындагы корылмаларга кадәр кишәрлек схемасы яисә киселергә тиешле яшел утыртмалар төшерелгән башка ориентирлар;
- әгәр җир кишәрлеге Бердәм дәүләт күчемсез милек реестрында теркәлмәгән булса, җир кишәрлегенә хокук билгели торган һәм хокук раслый торган документларның расланган күчермәләре;
- Россия Федерациясә бюджет системасы бюджетларына салымнар, җыямнар һәм башка түләүләр буенча бурычы булмау турында белешмә, авария хәлләренә бәйле рәвештә күрсәтелми (билгеләнми);
- бина һәм корылмалар төзегәндә габаритларга элөгүче яшел утыртмаларны кисү башкарылган очракта, расланган проект документациясә;
- кагыла торган территорияләренең хужалары белән яшел утыртмаларны кисү һәм күчәрәп утырту шартларын килештерү;
- утыртмалар утыртканда яисә күчәрәп утыртканда инженерлык челтәрләре вәкилләре белән җир эшләрен уздыруга ордер ачылу белән килештерү.

3.4. Авыл җирлеге Башкарма комитеты комитеты заявка-хат кәргәннән соң мөрәжәгать итүчегә әлеге эш төрен үткөрүгә рөхсәте булган махсуслаштырылган оешмага түбәндәгеләрне алу өчен мөрәжәгать итәргә киңәш итә:

- яшел утыртмаларның исәп-хисап ведомосте;
- киселергә тиешле агач-куак үсентеләренең санын, төрен, категориясен билгеләү максатыннан яшел утыртмаларны табигый техник тикшерү акты;
- киселгән агач өчен түләү бәясен исәпләү. Киселгән агач өчен түләү Россия Федерациясә Хөкүмәтенең 2007 елның 22 маендагы «Федераль милектә булган урман ресурслары күләме берәмлеге һәм урман кишәрлеге мәйданы берәмлеге өчен түләү ставкалары турында» 310 номерлы карары нигезендә расланган ставкалар нигезендә аерым исәпләнә.

Югарыда күрсәтелгән эшләргә башкару мөрәжәгать итүче хисабына башкарыла.

Рөхсәтнең гамәлдә булу срогы-90 көн.

3.5. Авыл җирлеге башкарма комитеты мөрәжәгать итүченең хат-гаризасы, яшел утыртмаларны табигый техник тикшерү акты, киселгән агач өчен түләү бәясен исәпләү нигезендә авыл җирлеге Башкарма комитеты җитәкчесенең авыл җирлеге территориясендә яшел утыртмаларны кисүгә рөхсәт бирү турындагы күрсәтмә проектын әзерли.

3.6. Эшләргә башкаруга рөхсәт алган очракта, мөрәжәгать итүче әлеге Нигезләмә нигезендә яшел утыртмалар кискән өчен түләүләргә кертергә һәм компенсацион яшелләндерү тәртибен раслаучы документларны тапшырырга тиеш.

3.7. Агач һәм куак кискән өчен түләү мөрәжәгать итүче тарафыннан авыл җирлеге бюджетына күчәрелә.

3.8. Яшел утыртмаларны кисү эшләрә билгеләнгән нормаларга һәм кагыйдәләргә туры китереп, мөрәжәгать итүче акчасы хисабына башкарыла. Агач кисү бары тик аттестацияләнгән белгечләргә генә рәхсәт ителә.

3.9. Киселгән яшел утыртмаларны һәм киселгән калдыкларны кисү, яру, төяү һәм чыгару эшләрә мөрәжәгать итүче хисабына башланган көннән өч көн эчендә башкарыла. Киселгән яшел утыртмаларны һәм калдыкларны эш урынында саклау тыела.

3.10. Киселү урынына якин территориядә газон, яшел үсентеләр зыян күргән очракта, эш башкаручы тарафыннан территория хужасы һәм компетенциясе кысаларында контрольлек итүче органнар белән килештерелгән срокларда, ләкин зыян килгән вакыттан ярты елдан да соңга калмыйча, мөжбүри торгызу эшләрә алып барыла.

3.11. Түләмичә агач һәм куакларны кисү авыл жирлегенең Башкарма комитеты тарафыннан түбәндәге очракларда рәхсәт ителергә мөмкин:

- яшел утыртмаларны тәрбияләү, санитар кисүләр һәм реконструкцияләү;
- авария һәм башка гадәттән тыш хәлләрне бетерү, шул исәптән жир асты коммуникацияләрен һәм капитал инженерлык корылмаларын ремонтлау;
- Дәүләт санэпидемнадзор бөяләмәсе булса, торак һәм ижтимагый биналарда яктылыкны боза торган агач һәм куакларны кисү;
- авария хәлендәге (аву куркынычы тудыручы, коры-сары) агачларны һәм куакларны кисү.

3.12. Югарыда күрсәтелгән очракларда яшел утыртмалар кисүне гамәлгә ашыручы мөрәжәгать итүчегә авыл жирлеге Башкарма комитеты белән килештерелгән урыннарда компенсациялә яшелләндерүне үткәрергә кирәк.

3.13. Авария, коры-сары һәм куркыныч тудыручы яшел утыртмалар, әлеге Нигезләмәнең 2 нче кушымтасы нигезендә, комиссия тикшерүе нигезендә киселә.

3.14. Россия Федерациясе Урман кодексының 20 ст. аналогиясе буенча, хужалык эшчәнлегә нәтижәсендә барлыкка килгән яисә аны граждандан яисә юридик затка милеккә тапшырганнан соң жир кишәрлегендә табигый рәвештә барлыкка килгән агач-куак үсемлекләре аның үз милке булып тора, ул үзенчә файдалана һәм эш итә ала.

3.15. Яшел утыртмаларны санкциясез кисү яки юк итү дип таныла:

- агачлар һәм куаклар рәхсәтсез кисү, рәхсәт буенча, ләкин рәхсәттә күрсәтелгән участкада, санда һәм токымны кисмәү;
- ут төртү яки ут белән саксыз эш итү нәтижәсендә агач һәм куакларны юк итү яки зыян китерү;
- көүсәне божралау яки уемлау;
- үсә торган агач һәм куакларның үсеш туктатылганчыга кадәр зарарлау;
- агач һәм куакларның агым су, химик матдәләр, калдыклар һәм башкалар белән зарарлануы;
- корыган агачларны рәхсәтсез кисү;
- үсүче агач һәм куакларның башка зарарланулары.

3.16. Дәүләт урман фондында булган агач һәм куакларны кисү махсус вәкаләтле дәүләт органнары тарафыннан бирелгән рәхсәт нигезендә гамәлгә ашырыла.

3.17. Әлеге Нигезләмәне бозып, агачларны һәм куакларны юкка чыгару ирекле кисү булып тора һәм Россия Федерациясе һәм Татарстан Республикасы законнары нигезендә административ һәм җинаять җаваплылыгына тартылырга тиеш. Әлеге Нигезләмә кагыйдәләрен үтәү авыл җирлеге территориясендәге барлык граждандар, оешмалар һәм учреждениеләр өчен мәҗбүри.».

1.3. Әлеге карарга 1 нче һәм 2 нче кушымталар нигезендә 1 һәм 2 нче кушымталар белән тулыландырырга.

2. Әлеге карарны Татарстан Республикасы хокукый мәғлүматының рәсми порталында бастырып чыгарырга.

Совет Рәисе,  
Чуаш-Кичүе  
авыл җирлеге башлыгы



Р.Н.Зайдуллин

Татарстан Республикасы Өлки муниципаль  
районы Чуаш-Кичүе авыл җирлеге  
Советының 2021 елның 7 июнендәге  
20 номерлы карарына 1 нче кушымта

Чуаш-Кичүе авыл җирлеге территориясендә,  
Россия Федерациясе дәүләт урман фонды  
җирләренә һәм физик һәм юридик затларның  
шәхси милкендәге җирләргә керми торган яшел  
утыртмалар кисү тәртибе турындагы  
нигезләмәгә 1 нче кушымта

Өлки муниципаль районы Чуаш-Кичүе  
авыл җирлеге Башкарма комитет җитәкчесенә

кемнән \_\_\_\_\_  
\_\_\_\_\_  
\_\_\_\_\_

(оешманың исеме яки Ф. И.О., адрес күрсәтергә)

Чуаш-Кичүе авыл җирлеге территориясендә агач-куак үсемлекләренә чикләнгән  
күләмдә кисүгә гариза

\_\_\_\_\_ урнашкан

агачларны, куакларны, агач-куак үсентеләрен (кирәклесенәң астына сызарга )  
кисәргә рөхсәт бирүегезне сорыйм

(оешманың исеме яки Ф. И.О. һәм җир кишәрлегенә хокук төрен күрсәтергә)

җирдә \_\_\_\_\_

(торак пунктны күрсәтергә)

Җир кишәрлеге булу белән характерлана:

агач \_\_\_\_\_данә

куаклар \_\_\_\_\_данә

Җир кишәрлеген үзләштерү һәм төзекләндерү барышында агач кискән өчен  
түләү башкарырга һәм дендроплан нигезендә агач-куак үсентеләрен  
компенсацияләп утыртуны йөкләп алам.

\_\_\_\_\_

Ф. И. О. (Имза)

Кушымта :

1. Керүче- рөхсәт документлары.

2. Агач кисү күздә тотыла торган яшел утыртмаларның төре һәм саны  
күрсәтелгән җир кишәрлеге планы.

\_\_\_\_\_

(Дата)

Татарстан Республикасы Әлки муниципаль  
районы Чуаш-Кичүе авыл җирлеге  
Советының 2021 елның 7 июнендәге  
20 номерлы карарына 2 нче кушымта

2 нче кушымта  
Чуаш-Кичүе авыл җирлеге территориясендә,  
Россия Федерациясе дәүләт урман фонды җирләренә  
һәм физик һәм юридик затларның шәхси милкендәге  
җирләргә керми торган яшел утыртмалар кисү  
тәртібе турындагы нигезләмәгә 2 нче кушымта

Яшел утыртмаларны киселергә тиешле дип тану турында акт

Комиссия составы: \_\_\_\_\_ елның « \_\_\_\_\_ » \_\_\_\_\_

1. \_\_\_\_\_  
(Ф. И. О. вазыйфа)
2. \_\_\_\_\_  
(Ф. И. О. вазыйфа)
3. \_\_\_\_\_  
(Ф. И. О. вазыйфасы)

яшел утыртмаларны тикшерү үткәрде.  
Тикшерү нәтижәсе билгеләнде:

\_\_\_\_\_  
\_\_\_\_\_  
\_\_\_\_\_

Нәтижә:

\_\_\_\_\_  
\_\_\_\_\_  
\_\_\_\_\_

Комиссия әгъзалары:

1. \_\_\_\_\_  
(имза) (Ф. И. О.)
2. \_\_\_\_\_  
(имза) (Ф. И. О.)
3. \_\_\_\_\_  
(имза) (Ф. И. О.)